



ગુજરાત પ્રદેશ કોંગ્રેસ સમિતિ

“રાજીવ ગાંધી ભવન” સંસ્કાર કેન્દ્ર માર્ગ, વી.એસ. હોસ્પિટલ પાસે, એલિસબ્રીજ, અમદાવાદ-૩૮૦૦૦૬.
ફોન : ૦૭૯-૨૬૫૭૮૨૧૨-૨૧૩, ૨૬૫૭૮૧૬૧, ૨૬૫૭૮૩૧૧ ફેક્સ : ૦૭૯-૨૬૫૭૮૫૮૮

Web : www.incgujarat.com

E – mail : gpcc1234@gmail.com

અખબારી યાદી

તા. ૨૩/૫/૨૦૨૩

- * કેન્દ્ર સરકાર ની "વનધન વિકાસ યોજના" માં વિકાસ કોનો?
- * યોજના હેઠળ ગુજરાતના ૩૪,૮૦૦ આદિવાસીને પ્રતિ દિવસ મળે છે માત્ર ૬.૮૦ રૂપિયા.
- * "વનધન વિકાસ યોજના"માં ફાળાના નામે ગુજરાતના ગરીબ આદિવાસી પાસે થી ૩ કરોડ ૪૮ લાખ ખેરવી લીધા.
- * પ્રત્યેક આદિવાસી જોડે થી ફાળામાં નામે રૂ. ૧૦૦૦ ઉઘરાવ્યા.
- * ૮૬ ગૌણ જંગલ પેદાશોનું ટ્રાયફેડ (Trifed) દ્વારા કરાય છે ખરીદી અને પછી વેચાય છે મલ્ટીનેશનલ કંપની ને.
- * મલ્ટીનેશનલ કંપની જંગલ પેદાશ ને વેચી કરે છે મસમોટો નફો.
- * ગુજરાત રાજ્યને વનધન વિકાસ યોજના હેઠળ મળે છે ૧૭.૪૦ કરોડની ગ્રાન્ટ, ગુજરાત રાજ્યના આદિવાસીઓને જંગલ પેદાશના આખા વર્ષમાં મળ્યા ૮૭૪.૫૬ લાખ.
- * આદિવાસીઓને નજીવા ભાવ આપી કરાઈ રહ્યું છે શોષણ.
- * વનધન યોજનાના કરોડો રૂપિયા ક્યાં વપરાયા છે?

આજરોજ રાજીવ ગાંધી ભવન ખાતે પ્રેસવાર્તાને સંબોધતાં ગુજરાત પ્રદેશ કોંગ્રેસ સમિતિના પ્રવક્તા પાર્થિવરાજસિંહ કઠવાડિયાએ કેન્દ્ર સરકારની વનધન વિકાસ યોજનામાં આદિવાસીઓ જોડે થતાં અન્યાયના વિરુદ્ધમાં સરકારની નિંદા કરી. વનધન યોજના હેઠળ ગુજરાત રાજ્યમાં ૧૧૬ ક્લસ્ટર, ૩૪,૮૦૦ જેટલા આદિવાસીઓ જોડાયેલા છે. આદિવાસી ભાઈઓ બહેનો જંગલમાં થી મધ, મહુડાના ફૂલો, આમલી, ગુંદર, ચિરોંજી, ગૂગળ જેવી જંગલ પેદાશોને ભેગી કરી ટ્રાયફેડને વેચે છે, ટ્રાયફેડ ગૌણ જંગલ પેદાશને મલ્ટીનેશનલ કંપનીને વેચે છે. મલ્ટીનેશનલ કંપની જંગલ પેદાશનું બ્રાંડિંગ કરી મોટી રકમ રળે છે. જ્યારે ગુજરાતના ગરીબ આદિવાસીને નજીવી કિંમત ચૂકવાય છે. રાજ્યસભાના આંકડા પ્રમાણે ગુજરાત રાજ્યના આદિવાસીઓ પાસે થી ૮૭૪.૪૫ લાખની જંગલ પેદાશ ખરીદવામાં આવી. જેને દરેક આદિવાસીમાં વહેંચવામાં આવે તો પ્રત્યેક આદિવાસીને વાર્ષિક ૨૫૧૨ રૂ મળે છે, જે પ્રતિ દિવસ માત્ર ૬.૮૦ રૂપિયા થાય છે. આ યોજના હેઠળ સરકાર ૧૭.૪૦ કરોડ રૂપિયા ફાળવે છે, તો આ કરોડો રૂપિયા જાય છે ક્યાં?

આદિવાસી ભાઈઓ અને બહેનોના શુભચિંતક બનવાની વાત કરતી સરકારએ ગરીબ આદિવાસીઓ પાસે થી આ યોજનાના ફાળા ના નામે ૩.૪૮ કરોડ ખેરવી લીધા છે. પ્રત્યેક ગરીબ આદિવાસી દીઠ ૧૦૦૦ રૂપિયા વનધન વિકાસ યોજનામાં ભાગીદારીના નામે ઉઘરાવ્યા. ગરીબ આદિવાસીઓ ભાઈઓ બહેનો પેટે પાટા બાંધીને ગુજરાન ચલાવતા હોય, ત્યાં ગરીબ આદિવાસીઓ જોડે હજાર રૂપિયા કેટલું યોગ્ય? વનધન વિકાસ યોજનામાં વિકાસ કોનો થાય છે અને ધન કોને મળે છે? સરકારની ગ્રાન્ટ ૧૭.૪૦ કરોડને સીધા આદિવાસીઓના ખાતામાં નાખી દે ને તોય તે રકમ ૫૦૦૦ થાય છે, તો આ યોજનામાં કરોડોનું ધન ક્યાં જાય છે? વનધન વિકાસ યોજના હેઠળ ગુજરાતમાં ૧૧૬ ક્લસ્ટર, દરેક ક્લસ્ટર દીઠ ૩૦૦ આદિવાસીઓનો સમાવેશ થાય છે, જેમાં ક્લસ્ટર દીઠ ૧૫ લાખની ગ્રાન્ટ મળે છે. તો શું આ કરોડોના ખર્ચે , ગરીબ આદિવાસીને લાભ થાય છે ખરો? ગરીબ આદિવાસીઓની મેહનતએ મલ્ટીનેશનલ કંપનીઓ મોટો નફો અને ફાયદો કરી રહી છે. સરકાર આ યોજના હેઠળ આદિવાસીઓને ફાયદો અપાવે છે કે ખાનગી કંપનીઓને તે સવાલ ઊભો થાય છે.

પાર્થિવરાજસિંહ કઠવાડિયા

પ્રવક્તા

ગુજરાત પ્રદેશ કોંગ્રેસ સમિતિ

૯૮૯૮૧૩૪૧૪૬